

## Qieġ il-baħar

Minn taħt stār ikħal ċar hemm tittawwal  
 Min jaf kemm ġie li rajtek ilħaqt  
 Qisek ħabsi bla ħtija tixxennaq  
 Raġġ ix-xemx li qatt f'għomrok m'għannaqt

Xi elf darba tnehidek wasalli  
 Mat-tgergir taċ-ċaġħkiet jgħajtu sħiħ  
 Tkun tixxennaq li tbus darba l-kwiekeb  
 Imma l-bomblu tkun timla bir-riħ.

Ukoll nagħder l-imċaħħda saltnatek  
 Minn kull fwieħa ta' ziffa u ward,  
 Taħseb xejn imma mbagħad li l-art tiegħek  
 Hi biss waħx, kruha u dlam, twegħir, bard!

Fik il-qrolla twarradlek, tħammarlek  
 Flok il-gilji il-ġawhar jaġħnik  
 Bebbux jirgħa fl-anemnu ħadrani  
 U ir-rizzi bis-sjuġ jgħassu fik.

Int art safja li s-semm qatt ma tiefsek  
 Fejn sħabiet sewdinin ma jgħaddux  
 L-ebda ħoss ħlief tisfir ħlejju ħlejju  
 Ta' ħutiet li ħlief b'ferħ ma jafux.

Qieġ il-Baħar inħobbok taf għala?!  
 ...U għax f'qalbi int ilek is-snin?!  
 ...Għax bqajt dejjem bħal kif Alla ħalqek  
 Bla tibdil u tiswir mill-bnedmin.

MARĠ MEYLAK